

طاہر کٹر و حید الرحمن شاہ صاحب
صدر شعبہ اسلامیات گورنمنٹ کالج پشاور

ایک فقہی مخطوطہ

لطائف الحواشی (قلمی)

حافظ محمد ہشت نگری قدس سرہ

۱۸ویں صدی ہجری کے مشہور عالم و فاضل اور روحانی پیشوا حضرت مولانا حافظ محمد ابن مولانا دورخان سطر بنی علاقہ ہشت نگر (چار سدرہ) پشاور کے موضع کلہ ڈھیر متصل عمر زئی میں تقریباً ۱۱۵۵ھ مطابق ۱۷۴۲ء میں پیدا ہوئے۔ خاندانی لحاظ سے آپ بنی اسرائیل سطر بنی کی شاخ محمد زئی (چٹھان) سے تعلق رکھتے تھے۔ اور حافظ جی صاحب کے نام سے مشہور ہیں۔

حافظ صاحب سلسلہ عالیہ قادریہ نقشبندیہ میں حافظ اخوند محمد صدیقی المعروف بشو نٹری صاحب بنیر دتھونی ۱۱۹۸ھ - ۱۷۸۴ء کے مرید و خلیفہ تھے۔ علاوہ ازیں آپ کو مرشد نے سلاسل حشمتیہ، صابریہ، نظامیہ، سہروردیہ، کبرویہ، صابریہ، شطاریہ اور قلندریہ میں بھی مجاز طریقت فرما کر سلسلہ کی اشاعت و تبلیغ اور یاد الہی کی تعلیم دینے کے لئے حکم صادر فرمایا۔ آپ نے کلہ ڈھیر متصل عمر زئی میں خانقاہ قائم فرمائی۔ جہاں تصوف و سلوک کی تعلیم کے ساتھ ساتھ حفظ و ناظرہ قرآن مجید اور درس قرآن و حدیث دیا کرتے تھے۔ آپ کو تجوید پر بڑا عبور تھا اور علم فقہ میں یدِ طولیٰ رکھتے تھے۔ ۱۲۰۶ھ ربیع الثانی ۱۲۰۶ھ مطابق ۲۲ دسمبر ۱۷۹۱ء میں فوت ہوئے۔ مزار موضع کلہ ڈھیر عمر زئی چار سدرہ میں مرجع خالص و عام ہے۔

حافظ جی صاحب کی وساطت سے صوبہ سرحد اور افغانستان میں سلسلہ قادریہ کے عظیم الشان فیوض و برکات

۱۔ تواریخ حافظ رحمت خانی اشاعت سوم، روشن خان ص ۳۴۵ (ب) احوال العارفین مولفہ حافظ غلام ص ۷۷

۲۔ مرآة الاولیاء (قلمی) حافظ محمد شعیب تور ڈھیری ص ۶۸ (ب) احوال العارفین ص ۷۸ (ج) تذکرہ علماء و مشائخ سرحد ص ۲

سید محمد امیر شاہ قادری پشاور ص ۲۶۶، ۲۶۸ (د) تیر ہیر شاعران عبدالحلیم اثر ص ۹۰-۹۶

پھیل چکے ہیں۔ آپ کے بے شمار خلفا گذرے ہیں جن میں نامور خلیفہ حافظ محمد شجیب تور ڈھیری صاحب (۱۲۳۸ھ - ۱۸۳۲ء) تھے۔ پھر تور ڈھیری صاحب کے نامور خلیفہ اخوند عبد الغفور المعروف سوات باباجی صاحب (متوفی ۱۲۹۵ھ - ۱۸۷۷ء) تھے۔

زیر نظر کتاب کے علاوہ حافظ جی صاحب نے علم فقہ کی مشہور کتاب متخلص اسحاقی شرح کنز الدقائق کے اشعار کی شرح اور مختلف پشتو رباعیات لکھی ہیں۔ یہ شرح بمعہ حاشیہ مولانا عین اللہ لغمانی نے طبع کرائی ہے۔ علاوہ ازیں نون قطعی کے اثبات میں دو رسائل بھی تحریر فرمائے جو اب نایاب ہیں۔

زیر نگاہ کتاب لطائف الحواشی شرح حاشیہ خطبہ چلبی مولیٰ یوسف بن جنید المعروف اخی چلبی (المتوفی ۸۸۶ھ - ۱۲۸۱ء) اور شرح وقایہ الصدر الشریعہ عبید اللہ بن مسعود (المتوفی ۷۷۷ھ - ۱۷۸۷ء) جو حافظ اخوند محمد صدیق بشونٹری صاحب (م ۱۱۹۸ھ - ۱۷۸۴ء) کے مرید و خلیفہ اور حافظ جی صاحب عمر زئی (۱۲۰۶ھ - ۱۷۹۱ء) کے پیر بھائی مولانا محمد ترضی مرحوم کے خاندان کے میاں بادشاہ صاحب ساکن بام خیل صوابی (مردان) کا مملوک ہے۔ یہ مخطوطہ ۷۹ x ۷۷، پنج کے سائز کے ۹۲- اور ۸۸ صفحات پر مشتمل ہے اور ہر صفحہ پر ۱۸ سطور ہیں۔ تاریخ کتابت اور کتاب کا نام نہیں ہے۔

آغاز کتاب بعد تسمیہ کے مندرجہ ذیل ہے:

فصمك اللهم لا اله الا انت وحدك لا شريك لك اليك المصير و

قوتك يحق الحق ويبطل الباطل وانت اللطيف الغبير۔

یہ کتاب خطبہ چلبی اور شرح وقایہ کے مشکل و دقیق مقامات کا حل ہے۔ اور دونوں کی عبارتوں پر بقدر ضرورت

علمی تحقیق ہے۔ دیباچہ میں مولف سبب تالیف کے متعلق لکھتے ہیں:

”اما بعد فيقول العبد المشتاق الى رضا ربه حافظ محمد بن صلاح الدين غفر الله

له ولوالديه واحسن اليهما واليه اردت ان اكتب شرحا على خطبة الجلبی

وتشرح الوقاية بقدر الوسع والطاقة موسوما بلطائف الحواشی مجموعا

فيه دقائق الشروح والحواشی والله الملم لهم لصواب واليه المرجع والمآب“

۱) مرآة الاولیاء ص ۶۸ (ب) تواریخ حافظ رحمت خانی ص ۶۰۳-۶۰۴، (ج) روحانی رابطہ، عبدالحکیم اثر ص ۶۲ تا ۶۶ (د) تذکرہ علماء

ومشائخ سرحد جلد دوم ص ۶۶، ۶۷، ۶۸ (ز) اخون صاحب سوات نصر اللہ خان نصیر ص ۸۰ تا ۸۱ (ک) تیر ویر شاعران عبدالحکیم اثر ص ۶۰-۶۶ (گ) اردو دائرہ معارف

زیر اہتمام دانش گاہ پنجاب جلد ۳ ص ۶۳ تا ۶۴ باب المعارف العلییہ مولانا عبد الرحیم ص ۱۰۵ تا ۱۰۶ لطائف الحواشی قلمی عربی ص ۱۰۵ ایضاً

حاشیہ خطیبہ حلبی میں حافظ بھی صاحب نے ہر لفظ کی لغوی تحقیق کی ہے۔ ساتھ ہی ساتھ اس لفظ کی اصطلاحی اور عرفی تعریف بھی پیش کی ہے۔ لغت کی تحقیق میں امام راغب ابوالفاسم حسین الاصفہانی (المتوفی ۵۰۲ھ ۱۱۰۸ء) کی کتب لغت اور مولے شمس الدین محمد فراسانی قہستانی (المتوفی ۹۶۲ھ ۱۵۵۵ء) کی جامع الرموز وغیرہ سے استفادہ کیا ہے۔

لغوی تحقیق میں جگہ جگہ بطور استشہاد کے بعض آیات قرآنی بھی پیش کی ہیں۔ اور ان آیات کی تفسیر عبداللہ بن عمر البیضاوی (المتوفی ۶۸۵ھ ۱۲۸۶ء) کی تفسیر بیضاوی سے نقل کی ہے۔ علاوہ انہیں صرفی۔ نحوی تحقیق اور تقدیر و تقدیرات مفرد کی جمع اور جمع کی مفرد بھی روان پیش کی ہے۔

حاشیہ شرح وقایہ میں فاضل مصنف نے بعض عبارتوں پر محققانہ انداز میں قلم اٹھایا ہے۔ اس حاشیہ میں آپ نے روشی الدین ابوالعلا محمد نسری (م ۶۴۱ھ ۱۲۶۳ء) کی محیط۔ عصام الدین ابراہیم بن محمد اسفہانی (م ۶۳۳ھ ۱۵۳۶ء) کا حاشیہ العصامیہ اور محمد علاؤ الدین حصکتی (م ۱۰۸۸ھ ۱۷۷۷ء) کی درمختار سے استفادہ کیا ہے۔

زیر نظر مخطوطہ میں مصنف نے مختلف علوم سے تعرض کیا ہے۔ مثلاً علم البیان۔ علم ریاضی والہیئۃ۔ علم الصرف۔ علم النجوم۔ علم الاصول۔ اشتقاق علم منطق وغیرہ اور ان سے بقدر ضرورت استفادہ بھی کیا ہے۔ مثلاً ص ۴۷ پر التفتات کی تعریف میں بہت آگے نکل کتے ہیں جو علم البیان کی اصطلاح ہے۔ لکھتے ہیں :-

والالتفات عند علماء المعانی ان يعبر عن شيى باحد الطريق التلت وهى الخطاب والغيبة والتكلم ثم يعبر عن ذلك الشئى بطريقة اخرى منها بشرط ان يكون التعبير الثانى على خلاف مقتضى المقام كما عبر فى سورة الفاتحة عنه تعالى بلفظ الغيبة وهو الله والرب والمالك ثم عبد عنه تعالى بلفظ الخطاب فى قوله تعالى اياك نعبد واياك نستعين فانقلت يفهم من قوله كتبت واتخذت ان هذه الخطبة الحاقية بعد اتمام هذا شرح ومن قوله فافتح فى هذا لشرح معالقاته ايضاً انشاء الله تعالى ان هذه الخطبة الحاقية ابتدائية ومن قوله فشرعت فى اسعاف مرامه فتوفاه الله تعالى قبل اتمامه ينهم ايضاً ان هذا الحاقية لانه ينهم منه ان الخطبة

۱ (۱) فہرست مخطوطات پنجاب یونیورسٹی جلد اول از قاضی عبدالنبی کولب من ۱۸۱ (ب) باب المعازن العلمیہ حصہ اول

مولانا عبدالرحیم من ۱۹۱۶، ۱۹۵، ۲۵۴، ۲۵۸

بعد الوفات والانتہام ففي هذه العبارة تعارض قلنا يمكن ان يجاب عنه بان الخطبة ابتدائية بان يكون معنى قوله فكتبت فاروت ان اكتب ويكون المراد من الشروع في قوله فشرعت في اسعاف مراد الشروع في الخطبة ويحتمل ان يكون موت ولده حين الشروع في الخطبة كما ينهم من الفاء في قوله فتوفاه الله تعالى فعكى عن موته ودعاه هذا ما تيسر لنا في هذا المقام والله اعلم

اس حاشیہ میں بعض ایسے فوائد بھی ہیں جن سے مولانا عبدالحی صاحب لکھنوی (متوفی ۱۳۰۲ھ/۱۸۸۶ء) کی مشہور حاشیہ عمدۃ الرعاہ بھی خالی ہے۔ مثلاً ابتدا میں لفظ حلقاً حلقاً آیا ہے۔ تو مصنف نے اس کی وضاحت میں جو تین استعارے بیان کئے ہیں وہ مولانا عبدالحی لکھنوی کے حاشیہ میں نہیں ملتے۔
زیر نظر کتاب کے صفحہ ۲۴ پر ہے۔

رکنت اجری ای ایسوی میدان حفظه طلقاً طلقاً ای شوطاً شوطاً شبه حفظ الوقایة بالمقصود فی الارض فی ان الوصول الى كل واحد منهما بدرجته درجة ثم حذف اطلبه به وألته التشبيه ووجه ذکر المشیه فهذا استعاره بالكناية واثبات المیران لازم لمقصود الارض للحفظ استعارة تخيلية واثبات الجری المناسبت لمقصود الارض للحفظ تشبيحية۔

مذکورہ عبارت میں شارح نے حفظ وقایہ کو مقصود (مسائل نقد) سے تشبیہ دی۔ کیونکہ ان میں سے (مقصود میدان) سے ہر ایک تک رسائی تدریجاً ہوتی ہے۔ شبہ بہ اور آلتہ التشبیہ کو حذف کر کے صرف مشبہ کا ذکر کیا۔ جو استعارہ یا کنایہ ہے اور حفظ مقصود کے لئے جس میدان کا اثبات لازم ہے۔ اس کو استعارہ تخیلیہ کہتے ہیں اور میدان مقصود کے لئے لفظ جری کی مناسبت کے ثبوت کو استعارہ تشبیہ کہتے ہیں۔
اس متن کی شرح مولانا عبدالحی لکھنوی نے شرح وقایہ مع حاشیہ عمدۃ الرعاہ جلد اول میں صفحہ ۲۸ پر مندرجہ ذیل میں لکھی ہے :-

رکنت اجری فی میدان حفظه طلقاً طلقاً۔ قوله طلقاً طلقاً هو بفتح تحتین يقال للشوط وعقد اجری الفرس وغیره الى غاية مامرة ومنه طاف بالكعبه

سبعة اشواط سعی بين الصفا والمرود سبعة اشواط وعدى الفرس طلقا و
 طلقتين و الفرس انه كان يحفظ مقدر ما يولفه وليس بسير ه
 حافظ جی صاحب (متوفی ۱۲۰۶ھ ۱۷۹۱ء) سے قبل مولانا عنایت اللہ قادری قصوری (متوفی ۱۱۴۱ھ
 ۱۷۲۸ء) نے شرح وقایہ کا حاشیہ غایتہ المحواشی " لکھا جس میں آپ نے اس کثرت سے فقہی مسائل
 و مباحث کی تفصیل و توضیح کی ہے کہ بقول مولانا عبدالحی لکھنوی ایک فقہی دائرۃ المعارف معلوم ہوتا ہے
 لیکن غایتہ المحواشی میں وہ محاسن اور علمی خوبیاں نہیں ہیں جو خوبیاں زیر نظر کتاب میں بوجہ مختلف علوم و
 فنون کے پائی جاتی ہیں۔

شرح وقایہ کی عمارت پر جو سوالات وارد ہوتے ہیں۔ ان کا مکمل جواب دیا ہے۔ اور بہال جواب ہوا
 سوال نہ تو تو سوال کا ذکر کیا ہے۔ علاوہ ازیں سخت ترین عبارتوں کی آپ نے بہت اچھے اور محققانہ انداز میں
 وضاحت کی ہے۔

یہ حاشیہ علی میدان میں بہت کارآمد ہے البتہ اس میں صرف اس قدر کی ہے کہ مصنف نے محققانہ بحث
 نو کی ہے لیکن محدثانہ بحث سے اجتناب کیا ہے۔ باوجود اس کے علماء و طلباء دونوں طبقوں کے لئے مفید ہے
 اس کا دوسرا نسخہ کہیں نہیں ملا۔ یہ حفاظت و اشاعت کا مستحق ہے اور صوبہ سرحد کی اسلامی فقہی ادب میں ایک
 بیش بہا علمی ذخیرہ ہے۔

بقیمہ از جہاد اور اسلام ص ۳

لوگ کام کرتے ہیں وہ بھی جہاد ہے بشرطیکہ اس میں یہ نیت ہو۔ کہ یہ جہاد کے کام میں استعمال ہوگی۔ اس طرح کپڑے
 کے کارخانے میں کام کرنے والے یہ کپڑے مجاہدین کے کام آئیں گے۔ یہ بھی جہاد ہے۔ اسی طرح کاشتکار جب غلے
 کی کاشت کرتا ہے تو وہ اگر یہ نیت کرے کہ یہ مجاہدین کھائیں گے تو یہ بھی جہاد ہے اس لئے کہ بغیر کھائے پیتے
 جہاد نہیں ہو سکتا۔ اسی طرح ہسپتال میں زخمیوں اور بیماروں کا علاج اور خدمت گزاری بھی جہاد ہے اور بایں
 اور ریل گاڑی اور دیگر ذرائع آمد و رفت وغیرہ میں کام کرنے والے بھی مجاہدین کی صف میں شامل ہیں۔ جب ان
 کی نیت یہ ہو کہ اس میں مجاہدین کو رسد اور کمک پہنچائی جائے گی۔

اسلام میں جہاد کا دائرہ بہت وسیع ہے اور جہاد کے موقع میں حکومت کی فوج، پولیس صنعتی زرعی موصلاتی
 اتلماہی، نشریاتی تمام محکمات جہاد کے زمرہ میں داخل ہیں۔